

## اودھ کا شاہی خاندان

### آخری عہدِ مغلیہ میں

اس موقع پر گزارشات کے لیے درجہ کے شاہی خاندان کو اس کے لیے منتخب کیا گیا ہے تاکہ یہ دیکھا جاسکے کہ ہندوستان کی ریاستوں میں، جو مغلیہ خاندان کے آخری عہد میں خود مختار ہوئیں، ان کا ڈھانچہ کیا تھا اور وہ کون سے داخلی اور خارجی عوامل تھے، جو ان کے زوال کا باعث ہوئے۔ کن حالات میں ان ریاستوں نے اپنی خود مختاری اور آزادی کو ایسٹ انڈیا کمپنی کے حوالے کر دیا، اور خود تمام خارجی و داخلی خطرات سے محفوظ و مامون ہو کر عیش و عشرت میں ڈوب گئے۔ ان کے دربار سازش، مکر و فریب اور دغا بازی کے مرکز بن گئے، جس کے زیر اثر درباریوں اور رعیت میں احساسِ خود بینی ختم ہو گیا اور اس کی جگہ بزدلی و کم ہمتی اور خوشامد نے لے لی، دربار کی سازشوں، امر کی خوشامد و چابلو سی، دولت کی فراوانی، عیش و عشرت اور آرام طلبی کے ماحول نے شاہی خاندان کے جن افراد کی تربیت کی، ان میں نہ تو حکومت کی لیاقت تھی اور نہ اعلیٰ کردار کی مہارت۔ یہ ذہنی طور پر پس ماندہ اور عیاشی کے نتیجے میں جسمانی طور پر کئی امراض میں گرفتار تھے۔ یہ شاہی خاندان اپنی کثیر تعداد کے ساتھ ریاست اور عوام پر ایک زبردست معاشی بوجھ تھا، جس کے تلے مظلوم عوام پس رہے تھے، اور ان کی محنت و مشقت کی کمائی پر تا اہل اور ناکارہ شاہی خاندان کے افراد پرورش پا رہے تھے۔

۱۔ ابتدا میں اودھ کے حکمران "نواب وزیر" کہلاتے تھے، کیوں کہ مغلیہ سلطنت میں وزارت کا عہدہ ان کے خاندان کے لیے موروثی ہو گیا تھا۔ سیاسی لحاظ سے یہ خود مختار اور آزاد تھے، لیکن قانونی طور پر یہ مغلیہ بادشاہ کی برتری اور سیادت کو تسلیم کرتے تھے، اور اپنی وفاداری اور امداد مندی کے طور پر وقتاً فوقتاً مغل بادشاہ کی خدمت میں نذرانے اور تحائف بھیجتے رہتے تھے، سرنئے نواب کو جانشینی کے بعد خلعت و وزارت ملتی تھی، جس کے حصول کے لیے اسے بڑی بھاگ دوڑ کرنی ہوتی تھی اور مغل بادشاہ کو بیش قیمت تحائف دینے ہوتے تھے، کیوں کہ اس کے بغیر اس کی قانونی حیثیت نہیں بنتی تھی۔ یہ صورت حال غازی الدین حیدر تک باقی رہی۔

۲۔ ان کے زمانے میں بلا رڈ مائٹرا کے اشارے سے غازی الدین حیدر نے بادشاہ کا لقب اختیار کر کے خود مختاری کا اعلان کر دیا اور اس کے بعد سے مغل خاندان سے سارے پرانے تعلقات ختم کر دیے۔ لیکن یہ تبدیلی اودھ کے شاہی خاندان میں کوئی انقلابی تبدیلی نہیں لاسکی اور نہ اس سے ان میں کوئی اعلیٰ اخلاقی صفات پیدا ہوئیں اور نہ اس سے ان کی سیاسی حیثیت ہی متاثر ہوئی۔

۲۔ اودھ کا شاہی خاندان زوال شدہ، بیمار، پڑفروہ اور اخلاقی انحطاط و پس ماندگی کے ماحول کی پیداوار تھا۔ اس خاندان کی ابتدا اس وقت ہوئی، جب ہندوستان میں مغلیہ سلطنت سیاسی و اخلاقی حیثیت سے ٹکڑے ٹکڑے ہو رہی تھی اور مغلیہ دربار کی سیاست میں سازشوں، بدعیدیوں اور دغا بازیوں کا زور زورہ تھا اور امر حریفانہ کش مکش میں مصروف، ایک دوسرے کو ہر جیلے اور فریب سے نچا دکھانے میں مصروف تھے اور ان کی تمام تر مہلا جیتیں اس جوڑ توڑ میں صرف ہو رہی تھیں۔ ایسے ماحول میں وہی کامیاب ہو سکتا تھا جو سب سے بڑا سازشی ہو اور حالات کے تحت خود کو ڈھالنے میں ماہر ہو۔ اس خاندان کے باقی برہان الملک سعادت خاں (وفات ۱۷۲۷ء) ان مہنات میں ماہر و تجربہ کار تھے۔ سید برادران کے زوال اور سید حسین علی خاں کے قتل کی سازش میں یہ شریک تھے، اور اسی کے بعد سے ان کا عروج ہوا اور یہ بادشاہ کے مقرب بنے۔ نادر شاہ نے جب ہندوستان پر حملہ کیا تو انھوں نے نادر شاہ کو اس بات پر راہنمی کر لیا تھا کہ وہ دو کروڑ روپیہ لے کر واپس چلا جائے لیکن جب امیر الامرا کا عہدہ ان کے بجائے نظام الملک آصف جاہ کو ملا تو انھوں نے نادر شاہ سے کہا کہ دو کروڑ جیسی حقیر رقم تو وہ اپنی جیب سے دے سکتے ہیں۔ دلی میں بادشاہی خزانے ہیرے جواہرات سے بھرے پڑے ہیں اور امر کے پاس بھی وافر دولت ہے اس لیے اس تمام دولت پر قبضہ کرنا چاہیے۔ چنانچہ نادر شاہ ہندوستان سے مغلیہ خاندان کا تمام جمع شدہ خزانہ اٹھا کر لے گیا۔

ان کے جانشین صفدر جگ (وفات ۱۷۵۳ء) بھی اسی سازشی ماحول میں پلے بڑھے تھے اور درباری سازشوں میں اپنا اعلیٰ مقام پیدا کیا تھا، لیکن دلی میں انھیں زیادہ کامیابی نہیں ہوئی تو اودھ میں چلے آئے۔ ان کے بعد ان کے لڑکے شجاع الدولہ نے ہندوستان کی فنانہ جنگیوں میں حصہ لے کر سیاسی صورت حال میں مزید جگاڑ پیدا کیا۔ بکسر کے مقام پر انھیں انگریزوں کے ہاتھوں شکست ہوئی۔ اس کے بعد سے انھوں نے انگریزوں سے مفاہمت کی پالیسی اختیار کی اور ان کی مدد سے اپنی آخری لڑائی میں ردھیلوں کو تباہ و برباد کیا۔ ان کے بعد سے جو جانشین ہوئے، ان کا دائرہ کار محدود ہو کر صرف اودھ تک رہ گیا۔ اس کے بعد سے

ہندوستان کی وسیع سیاسی صورت حال میں ان کا دخل زیادہ نہیں رہا۔ ادھکے نواب اور بادشاہ کپینی کی زیر حفاظت آگئے اور آہستہ آہستہ کپینی کی سیاسی طاقت بڑھتی رہی اور ادھکے حکمران محض کٹھ پتلی بن کر رہ گئے۔ کپینی کی حفاظت میں آنے کے بعد انہوں نے خود ہر قسم کے خارجی حملوں سے بھی محفوظ سمجھا اور داخلی بغاوتوں کا خطرہ بھی زیادہ نہیں رہا۔ اس تحفظ کے احساس نے ان کو مزید عوامی غفلت میں سلا دیا۔ ملک کی آمدنی خیرات اور چینیوں کے نہ ہونے سے ان کو عیش و عشرت کی طرف راغب کیا اور ہمیں سے اس خاندان کے زوال کی ابتدا ہوئی۔

ابن خلدون کے اس نظریے کے تحت کہ چار پشتوں کے بعد خاندان کا زوال شروع ہو جاتا ہے، ادھکے شاہی خاندان کی تاریخ اس پر پوری اترتی ہے۔ برہان الملک اس خاندان کے بانی تھے، انہوں نے اپنی کوششوں سے ادھکے صوبے کو اپنے لیے حاصل کیا، صفدر جنگ نے اپنی اور خاندان کی پوزیشن کو صوبے میں مستحکم کیا، شجاع الدولہ نے اس میں اضافہ کیا اور آصف الدولہ کے بعد سے زوال شروع ہوا۔ سیاسی و اخلاقی سماجی معاشی ہر میدان میں زوال کی علامتیں ان کے عہد سے شروع ہو گئیں اور ان کے بعد تو یہ خاندان برائے نام حکمران تھا، ورنہ ایسٹ انڈیا کمپنی ہی ساری طاقت و قوت رکھتی تھی۔ اس کے ساتھ ہی کردار کے لحاظ سے ایک کے بعد دوسرا جو بھی بادشاہ ہوا، اس میں کمی ہوتی چلی گئی، اور اس خاندان میں اس قسم کی اہمیت نہیں رہی کہ وہ کوئی اولوالعزم اور حوصلہ مند حکمران پیدا کرے۔ ابن خلدون کے نظریے کے تحت زوال مقسوم ہو چکا ہوتا ہے اور اس کے احیا کی کوئی صورت باقی نہیں رہتی۔ اس زوال میں دانستہ یا نادانستہ یہ خاندان خود حصہ لیتا ہے اور تباہی کے راستے پر گامزن ہوتا ہے۔ یہاں ان عوامل کی نشان دہی کی گئی ہے، جو اس خاندان کے زوال کا باعث بنے۔

۳۔ ادھک کا ملک زرخیز اور آمدنی والا ملک تھا، اس کی آمدنی کا کثیر حصہ شاہی خاندان اور اس کے ارکان پر خرچ ہو جاتا تھا، باقی ریاست کے اہل کار خود برد کر لیتے تھے۔ رعیت اور عوام کی فلاح و بہبود اور رفاح عام کے کاموں کے لیے اس میں سے بہت کم پتا تھا، اس لیے شاہی خاندان اور اس کے متوسلین ریاست اور عوام پر ایک عظیم اقتصادی بوجھ بنے ہوئے تھے۔ شاہی خاندان کے اخراجات نے خاندان کو زوال پذیر کیا، بلکہ ریاست کی اقتصادی سماجی و اخلاقی حالت کو بھی متاثر کیا۔

ادھک کے شاہی خاندان کی تنظیم اور ڈھانچہ اسی انداز میں تعمیر ہوا جیسے کہ دوسرے شاہی خاندانوں کا، مثلاً اس کے ارکان نے بھی زیادہ سے زیادہ شادیاں کیں، حرم میں عورتوں اور کنیزوں کی تعداد میں اضافہ کیا۔

جس کے نتیجے میں کثرت سے اولاد پیدا ہوئی اور خاندان کے ارکان کی تعداد میں مسلسل اضافہ ہوا اور اس اضافے کے ساتھ ساتھ ملک کی اقتصادی حالت پر بھی اثر پڑا، کیوں کہ اسی تیزی کے ساتھ خاندان کے اخراجات میں بھی اضافہ ہوا۔ حرم میں ان عورتوں کے خرچے، ان کی زیب و زینت و آرائش کے اخراجات، اور ان کے کھانے پینے بہنے سہنے پر کثیر رقم خرچ ہوتی تھی۔ نواب شیخ الدولہ کے حرم میں ہزاروں عورتیں تھیں، شہر میں چند کنشیاں مقرر تھیں جو ان کے لیے خوب صورت عورتیں تلاش کر کے اور ہزار ہا روپیہ تمہیح کر کے انھیں فراہم کرتی تھیں۔ ان کی تعداد اندازاً دو ہزار تک پہنچ گئی تھی۔ ان کی کنیزوں اور ایشیاؤں میں سے اکثر بے اولاد رہیں، اس پر بھی یہ ۲۵ لاکھ اور ۲۲ لاکھ چھوڑ کر مرے۔ آصف الدولہ کے بارے میں مشہور تھا کہ ان میں قوتِ رجولیت نہیں تھی، لیکن حرم میں انھوں نے پانچ سو عورتیں جمع کر رکھی تھیں، ان میں سے اکثر وہ تھیں، جنہیں نواب حالتِ حمل میں محل میں داخل کرتے تھے اور جب بچہ ہوتا تھا تو خوش مناتے تھے، اس طرح ان کے پاس تیس لاکھ اور اٹھائیس لاکھ جمع ہو گئیں تھیں۔ سعادت علی خاں کے دس لاکھ اور پانچ لاکھ تھیں۔ غازی الدین حیدر کے دو لاکھ اور ایک لاکھ تھی۔ نصیر الدین حیدر اولاد سے محروم رہے۔ محمد علی شاہ کے پندرہ لاکھ اور لاکھیاں تھیں، امجد علی شاہ کے دس لاکھ اور واجد علی شاہ کے چھالیس لاکھ اور چونتیس لاکھ تھیں۔ ان کے حرم میں عورتوں کی تعداد ہزاروں تک پہنچ گئی تھی۔ اس سے اندازہ ہو گا کہ محل میں بیگمات اور عورتوں کی تعداد بڑھتی رہی، نہ صرف یہ بلکہ اس کے ساتھ ہی جب نواب یا بادشاہ کسی عورت سے شادی کرتے تو اس کے نتیجے میں اس کے باپ، بھائی اور اہل خاندان کو بھی جائیداد ملتی تھی اور وظیفہ مقرر کیا جاتا تھا، تحفہ تالیف اس کے علاوہ تھے۔ مثلاً نصیر الدین حیدر نے معرفت علی خاں کی لاکھ سے شادی کی، چھ لاکھ روپے کی اسے جاگیر ملی۔ اس کے باپ ناظم جاگیر و داروغہ ڈیوڑھی مقرر ہوئے۔ خورشید محل سے جب انھوں نے شادی کی تو اس کے باپ کو جو سواروں میں نوکر کہتے، جاگیر بھی ملی اور داروغہ ڈیوڑھی مقرر ہوئے۔ یگہ حسینی خاتمہ جو کئی شادیاں

۱۵۔ نجم الغنی خاں: تاریخ اودھ، حصہ سوم، لکھنؤ ۱۹۱۹ء۔ ص ۱۵۔

۱۶۔ ایضاً، ص ۳۵۶

۱۷۔ ایضاً: حصہ چہارم۔ ص ۱۷، ۲۳، ۲۵۔ کمال الدین حیدر، تاریخ اودھ، حصہ اول، لکھنؤ ۱۸۹۶ء۔ ص ۷۸، ۸۰، ۱۱۲

۱۸۔ ایضاً، ص ۲۸۹

۱۹۔

رکے محل میں داخل ہوئیں تھیں، ملکہ بن کر ”ملکہ زمانیہ“ کا خطاب ملا۔ چھ لاکھ روپے کی جاگیر ملی، تیس لاکھ نقد ملا۔ اس کے ساتھ اس کے بھائی بند بھبی دولت مند ہو گئے۔ والٹر نام کے ایک انگریز کی ہندوستانی عورت سے لڑکی تھی، اس سے شادی کر کے ولایتی محل کا خطاب دیا۔ پچاس ہزار روپیہ نقد اور لاکھوں کاساں تھے میں دیا۔ اس کے رشتے داروں کو بھی جاگیریں و تحائف ملے۔ ۱۷۵۰ء و احمد علی شاہ کے زمانے میں ایک ارمنی خاتون اپنی لڑکی کے ہمراہ لکھنؤ آئی۔ لڑکی سال بھر تک انگریزی لباس پہننے بادشاہ کو سلام کرتی تھی، آخر ایک رات بادشاہ نے میر کلو خاص کو بھیجا اور حکم دیا کہ میز پر سے تین لاکھ روپے کے زیور لے آؤ اور انہیں پہنا کر ہمارے پاس آؤ۔ ”خلاصہ جب مشرف سعادت ابدی ہو چکیں“ تو پانچ ہزار روپے کی رخصت کیا۔ کئی دن بعد پھر طلب کیا۔ زیور، جواہرات، دو ہزار روپے اور ایک ہزار اشرفیاں دیں۔ جب اس سے نکاح کیا تو ایک جڑاؤ چوڑی قیمت ایک لاکھ، ایک نتھ قیمت لاکھ اسے دیا، پانچ ہزار ماہوار مقرر ہوئے۔ یہ ان کی بیگمات کے متوسلین اور اقربا کے بارے میں کمال الدین حیدر لکھتا ہے:

خلاصہ ہر صاحبان محل کے اقربا و متوسلین دولت سے جو نان شبینہ کو محتاج تھے، جنہیں سفید کپڑے اور چمڑے کی جوتی میسر نہ تھی، ہر محلے میں جس میں ہر ایک جھونپڑے اور کچی حویلی میں رہتا تھا، ایک قیمت برپا ہوئی تھی، پہلے ہر ایک نے اپنا حق ہمسایہ ادا کیا تھا۔ مکان لے کر مناسب اپنے مقدور کے عمارت علی شان بنوانا شروع کی تھی۔ اہل کار اور ارکان دولت اپنی آبرو کو اون سے ڈرنے لگے اور ہر محکمہ عدالت میں اگر کوئی متوسل کی محل کا دھرا گیا سفارش سے باسلامت اپنے گھر پہنچا۔

بیگمات کے یہ متوسلین خود کو مراعات یافتہ سمجھتے ہوئے رعیت کو ستانے اور لوٹ کھسوٹ میں مشغول رہتے تھے۔ یہ ریاست اور عوام پر ایک اقتصادی بوجھ تھے، کیوں کہ ان تمام کو جاگیریں، وظیفے، ڈیپتے، اور تنخواہیں ملا کرتی تھیں۔ تہواروں، تقریبوں اور شادی بیاہ کے موقعوں پر انہیں بیش قیمت تحائف ملا کرتے تھے۔ ان لوگوں کے اخراجات بڑے فیاضانہ تھے، ان کا رہن سہن، کھانا پینا بھی شاہانہ تھا، یہ نام و نمود پر بے دردی سے خرچ کرتے تھے، جس کی وجہ سے انہیں ہمیشہ اخراجات کی تنگی رہا کرتی تھی۔

۵۵ نجم الغنی خاں، تاریخ اودھ، حصہ چہارم، ص ۲۵۲، ۲۵۶

۵۶ کمال الدین حیدر، تواریخ اودھ، حصہ دوم، ص ۵۴ کے ایضاً، حصہ دوم، ص ۲۸۹

شہنشاہ انہوں نے کیا یہ لڑکیاں آصف الدولہ کے زمانے میں لکھنؤ چلی آئیں۔ ایک مرتبہ قلتِ تنخواہ کے سبب محل سے نکل کر انہوں نے سرکاری کوٹھیوں کے مال و اسباب کو لوٹ لیا، اس کے بعد سے ان کی تنخواہوں میں اضافہ کیا گیا۔ غازی الدین حیدر کے زمانے میں نائب سلطنت محمد الدولہ نے چاہا کہ شاہی خاندان کے افراد کو جو ہزار روپے تنخواہ دی جاتی ہے اسے کم کر دیا جائے تو اس پر بیگمات کی طرف سے سخت احتجاج ہوا، اور وہ نصف شب کو کوٹھوں پر محرم کا باجا بجا کر محمد الدولہ کو کوستی تھیں۔

تنخواہوں اور وظیفوں میں شاہی خاندان کو مختلف مراتب اور درجوں میں تقسیم کیا جاتا تھا، نکاحی اور متاعی بیگمات کے وظیفے زیادہ تھے۔ دوسری قسم کی عورتیں، جو ”نور محل“ کہلاتی تھیں ان کے وظیفے کم تھے۔ اسی طرح رشتے کی قریبی اور دوری کے سبب سے وظیفے کی رقم زیادہ اور کم ہوتی تھی۔ نواب کے لڑکوں اور بھائیوں کو سب سے زیادہ وظیفے ملا کرتے تھے۔ آصف الدولہ کے زمانے میں ان کے بھائی سعادت علی زباں کو تین لاکھ روپے سالانہ ملتے تھے۔ سعادت علی خاں کے لڑکے شمس الدولہ کو چودہ ہزار ایک سو اکتالیس روپے چودہ آنے ماہوار ملا کرتے تھے۔ جب وہ لکھنؤ سے بنارس آئے تو دو کروڑ سے زیادہ کا مال ان کے پاس تھا۔

شاہی خاندان کے افراد نے اپنی مالی حیثیت کے استحکام کی خاطر ایک اور طریقے پر عمل کیا۔ چونکہ اکثر سیاسی تبدیلیوں کے نتیجے میں ان کی جائداد ضبط ہوتی رہتی تھی اور ان کے وظائف میں کمی و بیشی بھی ہوتی رہتی تھی، اس لیے حکمران اور ان کی بیگمات نے اپنے رشتے داروں، اقربا اور متوسلین کی مالی حالت کو مستحکم کرنے کی خاطر ان کے دائمی وظیفے مقرر کرے۔ اس مقصد کے لیے انہوں نے ایک مخصوص رقم گورنر جنرل یا ریڈیڈنٹ کو دے دی جس کے سود سے ان کے متوسلین کو نسل در نسل وظیفے ملتے رہتے تھے۔ مثلاً غازی الدین حیدر نے پمپنی کو قرض پر روپیہ دیا۔ اس کے سود سے مندرجہ ذیل افراد کے وظیفے مقرر ہوئے

محمد الدولہ اور ان کے متعلقین : پچیس ہزار روپے ماہوار

مبارک محل : دس ہزار روپے ماہوار

۵۰ کمال الدین : تواریخ اودھ، حصہ اول، ص ۵

۵۱ نجم الغنی خاں : تاریخ اودھ، حصہ چہارم، ص ۱۱۹

## ادارہ کاشاہی خاندان

سلطان مریم : پندرہ سو روپے ماہوار

ممتاز محل : پندرہ سو روپے ماہوار

سرفراز محل : ایک ہزار روپے ماہوار

ایک اور قریبے میں بادشاہ نے کچی نو ایک کروڑ آٹھ لاکھ پچاس ہزار روپے دیے اور اس سے پانچ ناہی خاندان کے ارکان کے وظیفے مقرر ہوئے جو چھ ہزار سے ایک ہزار ماہوار تک تھے۔ اس طرح کے نامی و ثنائی نصیر الدین حیدر، محمد علی شاہ اور امجد علی شاہ نے اپنے اقربا اور متوسلین کے مقرر کیے۔ بہو سگم والدہ آسمت الدولہ نے اپنا سارا انقدر و جنس کچی کو دے دیا جس کے منافع سے ان کے متعلقین کو وظیفے ملتے رہے۔

اس سے اندازہ لگایا جا سکتا ہے کہ شاہی خاندان، اس کے ارکان و متوسلین ملک کے محاصل اور اس کی آمدنی پر قابض تھے اور اس کا کثیر حصہ ان کی تنخواہوں اور وظیفوں پر خرچ ہو جاتا تھا۔ اس دولت کے ہوتے ہوئے اس طبقے کے پاس کچھ کرنے کو نہیں رہتا اور اس پیسے کو یہ تنواروں، شادی بیاہ، نذر نیاز، چڑھاوے، تعزیر داری، خیرات اور صدقات میں صرف کرتے تھے اور اپنا زیادہ وقت لہو و لہب اور عیش و عشرت میں گزارتے تھے۔ مرغ بازی، بٹیر بازی اور پتنگ بازی پر لاکھوں روپے خرچ کرتے تھے۔ اس ماحول اور نظام نے ایک ایسے طبقے کو جنم دیا جو انتہائی ناکارہ اور ذہنی لحاظ سے انتہائی پس ماندہ تھا، جو اپنا زیادہ وقت بے مقصد کاموں میں صرف کرتے تھے، اور جن کی زندگی کا مقصد کام و دہن کی لذت اور جسمانی عیاشی تھا۔

شاہی خاندان کے افراد کی پرورش محلات میں بیگمات و خواجہ سراؤں کے درمیان میں ہوتی تھی، اس لیے ان کی عادات و خصائل بھی ان ہی جیسے ہو جاتے تھے۔ ریاست اور سلطنت کے نظم و نسق اور ملکی حالات سے یہ قطعی بے خبر ہوتے تھے۔ ابتدا ہوا سے آرام و آسائش کی زندگی اور فرمائشات کی تکمیل انھیں خود سر اور ضدی بنا دیتی تھی۔ عورتوں کی صحبت اور ابتدائی عمر سے عیاشی ان میں جنسی بے راہ روی پیدا کر دیتی تھی، مثلاً شجاع الدولہ کو جہاں عورتوں سے شغف تھا، وہاں امیر پرستی کی طرف کی طرف بھی مائل تھا، ہمت بہادر

اور یوسف خواجہ سران کے محبوبوں میں سے تھے۔ آصف الدولہ بھی امر پرستی کا شکار تھے۔ کہا جاتا ہے کہ وہ مفعول تھے۔ نصیر الدین حیدر کو عورتوں سے اس قدر تعلق تھا کہ وہ بہت کم محل سے باہر نکلتے تھے۔ انھوں نے ایک عیش محل تعمیر کرایا تھا، جس میں سینکڑوں عورتیں جمع رہتی تھیں۔ الشہلوب۔ رپے کے لالچ اپنی بہنوں اور بیٹیوں کو ان کی خدمت میں پیش کرتے تھے۔ بادشاہ کے ملازم خوب صورت عورتوں کو لالچ دے کر لاتے، بہت سی عورتیں محل میں داخل ہونے کی خواہش میں آتیں اور محل کے ملازمین کی عیاشی کا سامان بنتیں۔ ان کے زمانے میں ملک کی تمام آبدن عورتوں کے مصارف پر خرچ ہوتی تھی۔ محلات میں عورتوں کی کثیر تعداد کا نتیجہ تھا کہ یہ بیگمات دوسروں سے ناجائز تعلقات رکھتی تھیں۔ نصیر الدین حیدر کی بیوی قدسیہ بیگم نے اس خیال سے کہ بادشاہ کے کوئی اولاد نہیں ہوتی ہے اپنے پہلے شوہر کو بلا کر کئی بیٹے محل میں تنفیہ رکھا، اس سے حمل ٹھہرا، جو بادشاہ کا مشہور ہوا۔ اگرچہ بیٹے میں حمل ساقط ہوا اور انھیں کامیابی نصیب نہیں ہوئی۔ آصف ان کی ایک اور بیوی عمدہ بیگم کو بد اطواری کے الزام میں سزائے موت دیا گیا اور اس کے چولے کر دیا۔ ۱۵

اس ماحول میں جس کردار کی تعمیر ہوئی تھی، اس میں فطیاریت، بے مروتی، بد اخلاقی، ظلم و ستم اور لالچ کے سوا اور کچھ نہیں ہوتا تھا۔ آصف الدولہ کے نسلوں محمد رفیع بخش نے "قرن بخش" میں لکھا ہے:

طفلی سے مزاج اہو و اہب کی طرف مائل تھا۔ مردم پرورج کے ساتھ سحر و سحر نامنا سے بہت رکھتے تھے۔ اس لیے رذیل، سفلیہ اور ددنی ہمت لوگوں کی ہم نشینی پسند تھی۔ بے محل ہنسنا، کالی دینا اور کپڑے کا نام لگانا ترک کی بہتر کی طالب رہنا، لایعنی کھیلوں کی طرف رغبت رکھنا، جس شخص کی زبان فحش کلامی کا اعادی ہو، اس سے نہایت محفوظ ہونا، محفل میں زیادہ تر کلمات فحش پسند کرنا طبعی خاصہ تھا۔ ۱۶

غازی الدین حیدر اپنے نائب سلطنت، معتمد الدولہ کے زیر اثر تھے، دن رات نشے میں مست رہتے تھے۔ ایک دن معتمد الدولہ ایک شخص کا لگا داس کو بادشاہ کی زیارت کرانے اپنے ساتھ لائے اور اسے ایک جگہ کھرا کر کے خود کسی کام سے چلے گئے۔ اتفاقاً بادشاہ اور سزا نکلے اور لگا داس کو دیکھ کر جو نسیم و شمیم اور کالابھینگا

۱۵ نجم الغنی خاں، تاریخ اودھ، حصہ دوم، ص ۶  
 ۱۶ ایضاً: چرام، ص ۳۶۰، ۳۶۱  
 ۱۷ ایضاً: ص ۳۶۱  
 ۱۸ ایضاً: حیرم، ص ۲

سے دیوا اور جن سمجھے اور اپنے ملازمین کو حکم دیا کہ اسے گرفتار کر لو۔ معتمد الدولہ نے اسے بعد میں پیسے لے کر دیا اور بادشاہ کے دریافت کرنے پر کہا کہ وہ دیوا چانک غائب ہو گیا۔ اس قسم کا ایک اور واقعہ پیش بادشاہ ایک شخص پر مہربان تھے، معتمد الدولہ نے اسے حکم دے دیا کہ اپنے گھر سے مت نکلا کرو اور ہ کو کہہ دیا کہ وہ شخص مر گیا۔ ایک دن اتفاق سے وہ شخص گھر سے نکلا اور بادشاہ کی سواری کے سامنے اسے دیکھ کر بادشاہ نے کہا کہ یہ شخص تو موجود ہے۔ اس پر معتمد الدولہ اور حاضرین دربار نے کہا کہ ہے، حضور کی چشم شاید عالم ارواح کو دیکھ سکتی ہے، ہمیں تو نظر نہیں آ رہا، بادشاہ نے اس بات کا کر لیا۔

نصیر الدین حیدر کے دماغ میں قہر و غضب بہت تھا، قہصے کی حالت میں بہت سوں کو زندہ درگور یا۔ محل کی بعض عورتوں کو بد چلتی کے الزام میں زندہ دیوار میں چنوا دیا۔ ایک رات چند خواص کو بو شراب مہوش تھیں، ایک کو ٹھٹھری میں بنا کر وادیا، جہاں وہ گریں اور پیاس کے مارے صبح تک مر گئیں۔

۵۔ ملک سے جو آمدنی ہوتی تھی، اسے لامیت کی فلاح و بہبود پر خرچ نہیں کیا جاتا تھا، بلکہ یہ شاہی بن اور اس کے افراد کی ذاتی دلچسپیوں، شغلوں، کھیلوں، تہواروں، تقریبوں اور رسموں پر خرچ ہوتی، مثلاً شادیوں پر بے انتہا خرچ کیا جاتا تھا۔ شجاع الدولہ کی شادی میں انچاس لاکھ روپے، آصف الدولہ مادی میں چوبیس لاکھ روپے اور وزیر علی کی شادی میں تیس لاکھ روپے صرف ہوئے۔ آصف الدولہ ہونٹا سنت کے تہواروں پر چالیس لاکھ روپے خرچ کرتا تھا۔ نواب امیر الدولہ کلکتہ سفارت پر گئے تو سفر خرچ ہیں اٹھوا لاکھ روپے ملے اور کروڑ روپے تک خرچ کی اجازت تھی۔ آصف الدولہ کا ذاتی خرچ پچاس ہزار روپے ماہانہ تھا، جب اخراجات اور بڑھ جاتے تو فوج میں کمی کرتے اور سپاہیوں کو برطرف کر دیتے تھے۔

غازی الدین حیدر بادشاہ ہوتے تو چتر تخت اور لوازمات شاہی پر دو کروڑ روپے خرچ ہوتے۔ نصیر الدین کے زمانے میں نسبی نسبی شادیوں، نذرانہ معصومین، اعزاداری، محرم، لباس و فرمائش اور اخراجات

۱۱۱۱ نجم الغنی خاں: تاریخ اودھ، حصہ دوم، ص ۱۵۹۔۔۔ کمال الدین حیدر: حصہ اول، ص ۲۳۸

۱۱۱۲ نجم الغنی خاں: حصہ چہارم، ص ۲۵۴، ۲۱۵۔۔۔ ایضاً: حصہ سوم، ص ۱۵۵-۱۵۶

۱۱۱۳ کمال الدین حیدر: حصہ اول، ص ۱۰۰

محلات پر سارا جمع شدہ خزانہ خرچ ہو گیا۔ ان کا ذاتی خرچہ ایک کروڑ روپے ماہانہ تھا، جب کہ سلطنت کی آمدنی گھٹ کر ایک کروڑ چھ لاکھ روپے رہ گئی تھی۔

اخراجات کی زیادتی کے سبب ریاست کے اہل کار رعیت سے زبردستی پیسہ وصول کرتے تھے اور آئے دن نئے نئے ٹیکسوں کا اضافہ ہوتا تھا، جس نے ملک کو اقتصادی و معاشی طور پر کھوکھلا کر دیا، معاشرے میں امیر و غریب کے معیار زندگی میں زمین و آسمان کا فرق تھا۔ ایک طرف وہ لوگ تھے جن کے پاس زندگی کی تمام آسائشیں سیر تھیں، تو دوسری طرف وہ لوگ تھے جو ہر آسائش سے محروم تھے، لہذا ایک ایسا معاشرہ جس میں ایک طبقہ قانون سے بالاتر ہو جائے، دولت جس کے پاس جمع ہو کر مرکوز ہو جائے اور جو تمام مراعات کا حق دار ہو، ایک ایسے معاشرے میں انصاف، عدل، قانون اور حق کی کوئی گنجائش نہیں ہوتی اور یہ طبقاتی نفرت ایسے معاشرے کو تہس نہس کر کے رکھ دیتی ہے، یہی کچھ اودھ کے شاہی خاندان کے ساتھ ہوا۔

اس لیے جب اودھ کی سلطنت ختم ہوتی ہے تو اس کا غم ان لوگوں کو تھا جو مراعات یافتہ تھے جو نفرت کی تنخواہیں اور وظیفے لیتے تھے، عوام پر اس کا کوئی اثر نہیں ہوا، اسی لیے جب واجد علی شاہ کی سواری لکھنؤ سے چلی ہے تو بقول کمال الدین حیدر کے:

”شہدے شہر کے در و دولت تادریا گئے گنگ پیادہ زبان طعن و تشنیع بیگانہ کھولے ساتھ رہے ۱۲۲  
یہ شہدے عوام ہی ہو سکتے تھے جو شاید اس وقت اپنی نفرت کا اظہار کر رہے ہوں۔“

۶۔ جانشینوں کی کثرت نے ہمیشہ شاہی خاندان کے زوال میں اہم کردار ادا کیا ہے، کیوں کہ ہر شاہی خان کے فرد کی یہ خواہش ہوتی تھی کہ حکومت اسے ملے اور اپنی اس خواہش کی تکمیل کے لیے وہ اپنے حمایتیوں کو ہر قسم کی مراعات دینے کو تیار رہتا تھا۔ اس نتیجے میں ہر بادشاہ کی تخت نشینی شاہی خاندان کو کمزور کرتی تھی اور اس حمایتی امرا اور جماعتوں کو طاقت ور۔

ہندوستان میں ایسٹ انڈیا کمپنی اٹھارویں صدی میں طاقت ور بن کر ابھری تھی، اودھ میں اسے شجاع الدولہ کے بعد سے بے انتہا اثر و رسوخ حاصل ہو گیا تھا، اس لیے جانشینی کے لیے ہر شاہی خاندان کا فرد اس کی حمایت کا طالب ہوتا تھا۔ اس صورت حال نے کمپنی کو موقع دیا کہ وہ امیدواروں سے اپنی پسند

لے معاہدے کرے اور جو جس قدر مراعات دے اسے تخت نشین کرائے، اس لیے ہر نئے نواب اور بادشاہ نے جانشینی کے وقت کمپنی سے معاہدہ کیا اور انھیں برابر زیادہ سے زیادہ مراعات دیتے لگے۔ سعادت علی خاں نے جانشینی کے شوق میں آدھی سلطنت کمپنی کو بخش دی۔ اس صورت حال نے انگریز گورنر جنرل اور ریڈیٹنٹ کو انتہائی لاقوت و ربنادیا اور بادشاہ مجبور محض ہو کر رہ گیا، اسی لیے جب انھیں اپنی مکمل طاقت اور بادشاہ کی مکمل عبوری کا احساس ہوا تو انھوں نے ریاست کو ختم کرنے کا فیصلہ کر لیا اور اس فیصلے کے خلاف نہ تو بادشاہ کی طرف سے مزاحمت ہوتی اور نہ رعیت کی طرف سے۔

مختصراً اودھ کے شاہی خاندان کے زوال کے یہ اسباب ہوتے ہیں :

- ۱۔ شاہی خاندان کے ارکان و متوسلین کی تعداد میں اضافہ اور ان کے اخراجات کا بوجھ۔
- ۲۔ شاہی خاندان کے افراد کی نااہلی، عیش و عشرت اور اسراف۔
- ۳۔ ان کے وظیفوں اور وثیقوں کی دائمی شکل جس نے ایک ناکارہ طبقے کو جنم دیا۔
- ۴۔ آمدنی کم اور اخراجات زیادہ، جس نے ملک کی معاشی حالت کو بگاڑ دیا۔
- ۵۔ جانشینی کی خاطر کمپنی کو زیادہ سے زیادہ مراعات دینا۔

## ماثر لاہور

سید ہاشمی فرید آبادی

سید ہاشمی فرید آبادی بحیثیت ایک مورخ کے محتاج تعارف نہیں۔ ان کی یہ کتاب غزنوی دور تک کے لاہور کی تاریخ ہے۔ لاہور پاکستان کا مشہور ثقافتی و علمی مرکز ہے اور ہمیشہ سے علم و سیاست کا گوارا رہا ہے۔ اس سرزمین سے بلند پایہ شاعر، ادیب، اصحاب علم اور ارباب سیف پیدا ہوتے رہے ہیں۔ کتاب کے پہلے حصے میں ارباب سیف و سیاست اور قدیم لاہور کے والیوں کا تذکرہ ہے اور دوسرا حصہ صاحبان علم و قلم لاہور کے مشائخ و علما اور مصنفین و شعرا سے متعلق ہے۔

قیمت -/۲۰ روپے

صفحات ۲۰۸ + ۲۰۷

ملنے کا پتا : ادامہ ثقافت اسلامیہ ، لاہور

# مسئلہ اجتہاد

مولانا محمد حنیف ندوی

اسلام ایک مکمل ضابطہ حیات ہے۔ یہ جہاں یہ بتاتا ہے کہ توحید کہا ہے، دلوں میں ایمان کے داعیہ کیسے پیدا ہوتے ہیں۔ تقویٰ کیسے ابھرتا ہے اور کردار اور سیرت کی تشکیل کیوں کر ممکن ہے، وہاں اس میں اس بات کا پورا پورا اہتمام بھی پایا جاتا ہے کہ بدلتے ہوئے اجتماعی حالات میں احکام و مسائل کی کیا شکل ہو۔ یعنی وہ کون اصول اور پیمانے ہیں جن پر قیاس اور اجتہاد کا قصر ذبح تعمیر ہوتا ہے۔ "مسئلہ اجتہاد" میں ان فقہی بنیادوں اور پیمانوں کی تشریح کی گئی ہے جن کی روشنی میں فقہ جدید کی تدوین کا مسئلہ آسان ہو جاتا ہے۔

صفحات ۱۹۲ قیمت ۸/- روپے

# پاکستانی مسلمانوں کے رسوم و رواج

شاہد حسین رزاقی

پاکستانی معاشرہ کو نئے سانچے میں ڈھالنے اور قومی ترقی کی راہ چھوڑنے کے لیے رسوم و رواج کی اصلاح بہت ضروری ہے اور اس مقصد کے پیش نظر یہ کتاب لکھی گئی ہے۔ اس میں پاکستان کے مختلف علاقوں کے رسوم و رواج بڑی تفصیل سے قلم بند کیے گئے ہیں اور ان رسوم کی طرف خاص طور سے توجہ دلائی گئی ہے جو اخلاقی اور اقتصادی لحاظ سے بہت بُری اور نقصان رساں ہیں۔ اس کے ساتھ ہی موجودہ رسوم و رواج کی اصلاح کرنے اور عیوب و مہتر رسم و رواج کو بالکل ختم کر دینے کے لیے مفید اور قابل عمل تجاویز بھی پیش کی گئی ہیں۔ اس کتاب پر مصنف کو یونیسکو کا انعام ملا ہے۔

قیمت: ۱۲/- روپے

صفحات ۲۸۶

# افکار ابن خلدون

مولانا محمد حنیف ندوی

اس کتاب میں اسلامی و عمومی خیالات و افکار کا ایک تجزیہ۔ صفحات ۲۳۸۔ قیمت ۱۵/- روپے

میلنگ کاٹا۔ لاہور۔ اسلام آباد، گلبرگ، لاہور